

IBU NDI NCHUÀJÀ NKE ERON NA KRAIST

Opupu 28:1-5; Levitikos 8:1-36; 9:22-24;

Ndi Hibru 7:11-28; 8:1, 2

IHEÒMÙMÙ 84 - Nke Ndi etiti

AMAOKWU IBUN'ISI: "N'ihì na anāgbara Ya àmà, si, Gi onwe-gi bu onye-nchu-àjà rue mgbe ebigh-ebi dika usoro Melkizedek si di" (Ndi Hibru 7:17).

Mkpà O Dì Inwe Onye Náari ọchita Ari rị ọ

N'ihì ịdịnsọ nke Chineke na ụdị ndụ mmehie nke ụmụmmadụ, ọ dị mkpà na agaenwe otù onye iguzo n'etiti ịdịnsọ nke Chineke na ụdị ndụ mmehie nke anyị ịrịrọ anyị aririọ. Chineke kpọrọ mmehie asị, wee mee iwu ahụ: "Nkpuru-obi ahu nke nēmehie, ya onwe-ya gānwu" (Ezikiel 18:4). Ma Jisọs jikere ịnara itaụta niile nke anyị wee nwuchitere anyị ọnwụ. O wusiri Ọbara Ya ka anyị wee nwee mgbaụta ebighiebi. Ugbu a O nọ n'iru Chineke ịrịochitere onye ọ bụla aririọ bụ onye gaariọ aririọ ka agbaghara ya mmehie ya. "O buru kwa na onye ọ bụla emehie, ayi nwere otù Onye nēkwu ọnu ayi n'ebe Nna-ayi nọ. Ya bu Jisus Kraist, bú Onye ezi-omume" (I Jón 2:1).

Anyị apughị ihù iru Chineke n'Eluigwe mgbe anyị nwere mmehie nime obi anyị. Aghaghị ịgbaghara mmehie anyị niile tupu anyị ewee buru ndi O gaanabata. Anyị aghaghị ịbiakute Jisọs, rịọ Ya ka O gbaghara ma sachapụ kwa ajọ omume niile anyị. Mgbe ahụ ọ buru na Chineke ahụta Ọbara ahụ nime obi anyị, O gaele anyị anya n'ihun'anya. O dighi ụzọ ọzọ nke anyị pụrụ isi biakute Chineke. Jisọs kwuru mgbe O nọ nime ụwa si, "O digh onye nābiakute Nnam, ma-ọbugh site na Mu" (Jón 14:6). Ihe O naekwu bụ na ọ buru na Jisọs ejighi Ọbara ya kpuchie mmehie niile anyị, Chineke agaghị anabata anyị dika ụmụ Ya. Mgbe agbaghaara mmehie anyị guo anyị ná ndi eziumume n'iru Chineke anyị adighi eme mmehie ọzọ.

Ọbara nke Ụmụ Anumanu Ụdị nke Jisọs

Ụmụmmadụ choro ndi nime ụwa ọtutu puku arọ tutu Jisọs abia nwuo n'ihì ndi mmehie. Olee otù agaesì zoputa ha? Site na mbu Chineke nwere otù àtùmààtù na mmadụ puru igbu umu anumanu na ọbara anu ahụ gaekpuchi mmehie ha. Ọbara ewu na aturu ndi ahụ bu ụdị Ọbara nke Jisọs nke agaawusi n'otu ubochi iji wepu mmehie.

N'oge nke ndi nna ochie, tupu Israel agho otu mba, ndi bu isi nke ezinaulo o bula naano onodu ndi nchujà, náachụ kwa àjà maka mmehie ha na mmehie niile nke umu ha. Anyi choputara na Job naebili n'isi ututu, suree ajansureokù di icheiche n'ihì umu ya ndikom na ndinyom, eleghiana ma ha emehiewo buru kwa ndi kwesiri ka iwe Chineke dakwasì ha (Job 1:5).

Ndi Nchujà nke Ndi Israel Onyinyo nke Kraist

O bu ihe siri Umụ Israel ike n'oge nke ha ighota atumàatù nke mgbaụta ahụ nke Jisọs gaje ime ka o puta ihe mgbe O bira n'ụwa, n'ihì nke a Chineke wee nye ha Iwu ahụ nke naejikota kwa Uloikwuu na ụdị ya niile na ememe nke ofufe ya niile di icheiche, na ndi nchujà ndi na ejozi ahụ di nsọ. Ofufe ahụ niile bu onyinyo nke Jisọs nke gosikwara ihe O mere mgbe O bira n'ụwa inwu na Kalvari ikwu ugwo nke mgbaụta anyi na ime ka anyi nwee iruoma n'ebe Chineke nọ.

N'oge Jakob naachọ inwu, mgbe o chiputasiri ezinaulo ya gaa n'Ijpt, o wee kpokota umu ya ndikom irinaabuo igozì ha; o wee bue amuma na nwa ya nke okenye agaghì abụ onyeisi nke gana achu àjà maka ulo Israel. Emesija, mgbe umu Israel mehiera site n'imere onwe ha nwaehi olaedo ahụ awuruawu na ikpo isiala nye ya, agburu Livai wee puta idiri Jehova; o bu kwa site n'agburu a ka aroputara Eron ibu onyeisi nke obodo ahụ n'ihè nke imemmuo na ijéozì dika onyeisi nchujà.

Ichomma n'ihì Ibu Onye Nchujà

Chineke nyere Moses iwu ka o meere Eron na umu ya uwe mwuda maramma, nke ha ganáeyi mgbe ha naalolu ha n'ebe nsọ ahụ. Chineke choro uwe ahụ mma n'onwe Ya; nke ejiworo olaedo, ákwà anunu, ákwà ododo, ákwà uhie na ezi ákwà ọcha kpaa, buru kwa nke akpara site n'ichomma nke onye nkà. Emere uwe niile ahụ maka "Otuto na ima-nma" na ihe iji choo ndi nchujà ahụ mma n'ihì olu ha n'iru Jehova nime Uloikwuu ahụ.

Anyi bu ndi amuru ohuu taa bu kwa ndi nchujà nke Chineke, ezi uwe mwuda ahụ maramma nke náachọ umu Chineke mma bu uwe mwuda nke eziumume: "O chiriwo uwe nzoputa yikwasim, O werewo uwe-nwuda eziumume kpuchiem, dika onye nalu nwunye ohu si ewere ihe oma ike n'isi ke onwe-ya dika onye-nchu-àjà na dika nwayi analu ohu si ewere ihe-ejiji-ya nile cho onwe-ya nma" (Aisaia 61:10).

Mgbe ndi nchujà ahụ yikwasiri uwe ha niile maramma, ha gaabu ndi ewezugara iche doo kwa nsọ tutu ha enweeike ichuru ndi ahụ àjà di icheiche. Nzuko ahụ niile wee bjarue uloikwuu ahụ nso ihu ememe ahụ nke gaedo Eron na umu ya ndikom nsọ. Ha nogidere nime uloikwuu ahụ rue ubochi asaa mee kwa ihe niile Chineke gwara ha. Ha sara mmiri, etere ha mmanu nsọ, ha chukwara àjà di icheiche nye Jehova. Egburu oké ehi maka àjà mmehie, na ebulu maka ajansureokù, na ebulu ọzọ maka iwezuga onweha iche maka iji obi chujà. Eron na umu ya ndikom naatukwasì aka ha n'anumanu niile ndia igosi na anumanu ahụ niile naanwuchitara ha onwu.

Iji Obichụọjà nke Anyị

Ọ bụ Chineke n'Onweya tụtara àtùmààtù nke ichụjà ndịa niile, nke agaachụ otú Chineke kwuru, ka Eron na umụ ya ndịkom wee nweeike iluolu ha dika ndinchiuàjà. Anyị gaahụta ya dika ihe náekwesighi ekwesị ma ọ bụrụ na anyị amalite ime ememe niile dī otú a; ma otú ọ dī, anyị aghaghị ime ihe ụfọdụ ka ewee doo anyị nsọ. Ọ dighi mkpà ka anyị were umụ anumanu chụọjà; kama anyị aghaghị iché arụ anyị n'iru Chineke dika “àjà di ndu, di nsọ, nke di Chineke ezi utọ,” nke bu ikpé ekpere anyị dika uche si dī (Ndi Rom 12:1). Anyị gaabụ kwa ndi náaghaghị iwere ezi nleruanya chụara Chineke ihe niile dī Ya ezimma n'ájà. Obi adighi atọ Chineke utọ mgbe anyị náejighi ezi obi anyị niile chụara Ya àjà. Anyị aghaghị inye ihe kachasi mma nke anyị nwere, ma kwe kwa Ya mkwà na anyị gaeme ihe niile Ọ choro ka anyị mee.

Ọ bughị kwa náání otitemmanu ahụ anaete ndi nchujà, anaete kwa ha obara ná ntị akanri ha. Nke a naegosi na ewerewo obara kpuchie ha. Na nke a anyị naamuta kwa na aghaghị iwere obara wusa n'obi anyị nke ugbò abụo n'odudonso, mgbe anyị ghosiri “ndi-nchu-àjà,” maobu ndi azoputara.

Oku nke naesiteghi n'aka Mmadu

Ndi nchujà ahụ nọ nime ulokwuu ahụ ubochi asaa n'oge ha naewezuga onweha iche. N'ubochi nke asato ha ewee jikere ichuru ndi ahụ àjà. Chineke gosiri ha na ofufe ha na iwezuga onweha iche ijiobichuàjà bu ihe di Ya ezimma mgbe O zitere oku ahụ nke rechapuru anu ahụ nke di n'ebe ichujà. Ọ dighi mmadu ọ bula munyere oku ahụ. Chineke mere ka o nwuru n'otu ntabianya. Obi toro ndi ahụ utọ ihu na Chineke nnyere ha nke mere na ha dara kpue iru ha n'ala wee nye kwa Ya ututo.

Mgbe anyi naeji obi anyi chujà nke di Chineke eziuto, n'ih i odudonso anyi, Ọ naekwe ka oku nke mmuo Ya dakwasị àjà anyi, anyi ewee mara na edowo anyi nsọ. Ma otú ọ dī, otutu ngozi di ukwuu ka naechere anyi n'onyinye nke owuwumiri nke Mmuo Nso, mgbe anaenye onye ahụ edoronso ike nke ijézi.

Oku ahụ nke Chineke munyere ka anaarapu ka ọ naenwu n'ebe ichujà ahụ mgbe niile. Ututu na abali ọ bula ka anaatukwasị ihe ichujà ohu di icheiche n'elu ya, naagbanyeghi otutu onyinye ndiozo puru iche. Otú a ka anyi naeme ka oku nke ihun'anya Chineke ka ọ naenwu nime obi anyi site n'inye àjà nke ihun'anya na ijézi, nke sitere n'obi anyi ubochi niile nye Onye ahụ kachasi ihe niile Elu.

Onyeisi Nchujà Anyi

Ndi nchujà ahụ niile nwere udi olu di icheiche ma ha na Onyeisi nchujà naaluko olu, onye bu onyendu ha. Ọ di ihe di icheiche nke ọ bu náání onyeisi nchujà gaalu. Anyi bu ndi olu ndi ha na Kraist Onyeisi nchujà anyi naaluko olu n'otu, dika anyi naagbasa Ozioma. Jisos bu Onyeisi nke nzoputa ahụ, ọ bu kwa náání Ya puru izoputa onye ahụ nke furuefu.

Anyi muru na Jisos sitere n'ebo Juda puta, “bu ebo nke Moses nekwugh ihe ọ bula banyere ndi-nchu-àjà nye ya” (Ndi Hibru 7:14). Olee otú O jiri buru onye nchujà ọ buru na ndi nchujà niile naesite n'ebo Livai?

O nwere otu mgbe onye nchujà kariji Eron ukwuu diworo. Ọ bu onye nchujà n'oge nke Abraham. (Anyi gaecheta na Abraham bu nnanna Jakob; site kwa na Livai nwa Jakob ka Eron n'onodu onye nchujà ya si puta). Onye nchujà a bu Melkizedek, akpokwara ya eze Salem. Mgbe Jisos bjara, Ọ biaghi site n'usoro nke agburu Eron, kama Ọ bu Onye nchujà dika Melkizedek onye bu kwa eze. Jisos gaabu kwa Eze mgbe Ọ gaabiaghachi n'eluwa ichi ochichi nke otu puku arọ.

Abraham bu onye di ukwuu, onye nke Chineke, onye akporo nna nke okwukwe. Ndi odeakwukwo na Ndi Farisii kwuru okwu banyere ya na ọ bu nna ha, naekwu kwa na ọ bu ya malitere okpukpe ha. Ma otu ubochi mgbe o si n'agha naalata naeji kwa otutu ihe akwatara n'agha, o zitere Melkizedek; hu kwa ya dika onye kariji ya ukwuu, Abraham kwuru ya otu uzon'uzoiri. Mgbe ahụ Melkizedek wee gozie kwa Abraham. Poi naagwa anyi na onye di nta naakwu onye kariji ya ukwuu otu uzon'uzoiri, onye ahụ naagozi kwa ya, ya mere anyi puru ihu nkeoma na Melkizedek kariji onye nke Chineke ahụ di ebube bu Abraham.

Kraist Onyenchujà di ka Melkizedek

Melkizedek bu udi Jisos, ya mere ọ buru na Melkizedek di ukwuu karija Abraham n'ezie Jisos di ukwuu nke ukwuu karija Abraham. Ndi odeakwukwo na ndi Farisii achoghi ina nti, naekwu na ha nwere Abraham na nna. Ma Jisos siri, “Obi toro nna-unu Abraham utọ nke uku ihu ubochim.” Ndi amuma niile nke Agba Ochie weere onu naelepụ anya ihu mgbe Jisos gaabia, mgbe mkpa inwe ndi nchujà dika Eron naagaghị adi kwa ozọ.

Anyi naecheta n'ihemumu nke ulokwuu ahụ na iru Chineke naebi n'etiti cherubim ahụ n'elu Ocheebere nime Ebe Nso kachasi Ebe Nso niile. Ọ bu náání onyeisi nchujà puru iba n'ebe ahụ, náání otu ugbò n'arọ. Ma mgbe Jisos bjara n'ụwa umu Israel adaghachiwori azu site na Chineke nke mere na iru Ya adighi kwa n'Ebe Nso kachasi Ebe Nso niile ahụ ozọ. Mgbe Jisos nwuru n'elu obe akwamgbochi ahụ nke naegechi Ebe Nso ahụ kachasi Ebe Nso niile gbawara iberibe abuo site n'elu rue ala nke bu na onye ọ bula nwereike iba nime. Oge nke okpukpe nke ulokwuu ahụ na ulonso agafewo. Jisos bu Onye nchujà ohu, ọ dighi Ya mkpa ichujà nke anumanu di icheiche nime ulonso ahụ kwaubochi, n'ih na O nyewo Onweya otu ugbò, wusi kwa Obara Ya maka mkpuchimmehie nke gaadi rue ebighiebi; emesia O wee were Obara Ya baa n'Eluigwe

Etere Kraist mmanụ dị ka Onyenchụàjà

Jisọs abụghị nnọọ onyenchụàjà n'ihì na Ọ chọrọ ìbù. Chineke rọputara Ya, dika O si kpọọ kwa Eron (Ndi Hìbru 5:4). Asara Ya mmiri were kwa mmanụ tee Ya (Mmụọ ahụ) Mgbe awurụ Ya mmiri nime osimiri Jodan, Mmụọ nke Chineke wee fedata dika nduru náebekwasị Ya. Ọbara ahụ nke anaete ná ntị, mkpịsịaka ukwu na mkpịsị ukwu ukwu nke ndị nchụàjà ahụ ka emezuru mgbe Jisọs kpuru okpuogwu na mgbe akporọ ya ntu n'aka na n'ụkwụ n'elu obe. Jisọs mezuru usoro ụdị nke ndị nchụàjà; ma lee otú O ji dī ukwu karị!

Mgbe Aisaia hụrụ Onyenweanyị n'òhù, ọ nūrụ ndị cherubim ka ha naeti: “Nsọ, Nsọ, Nsọ ka JEHOVA nke usu niile nke ndiagha dī, ùjù ụwa nile bụ ebube-ya.” Aisaia zara sị, “Ọ bu Eze-ayi, bú JEHOVA nke usu nile nke ndiagha, ka anyam abua huworo” (Aisaia 6:3, 5), Onye ahụ bụ Jisọs Onye ghorọ Onyeisi nchụàjà anyị. Ọzọ kwa Jón, náagwaetiti Patmọs, nūrụ ka ndị mmụọzi naabù abù sị: “O kwesiri, bu nwa-aturu ahu nke egbuworo egbu, inata ike nile, na akù, na amam-ihe na ume, na nsopuru, na otuto, na ngozi”; ihe ọ bula ekèrè èkè nke dī n'Eluigwe na n'eluụwa na n'okpuru ụwa, na n'óké osimiri, ha na ihe niile dī ha nime ka ha naasi: “Ọ bu onye ahu nke nānọkwasi n'ochè-eze ahu, Ya na Nwa-aturu ahu, ka ngozi nile na nsopuru nile na otuto nile na ike nile diri rue mgbe ebighiebi” (Nkpughe 5:12, 13). Jisọs Onyeisi nchụàjà anyị nyere Onweya dika Nwaaturu nke Chineke, ka anyị dī ndu ebighiebi. Ọ naariochitara anyị aririọ taa n'iru Chineke. Ndị niile gaabia ná nchèghari náariọ ka agbaghara ha mmehie ha niile ka anaagu ná ndị eziumume n'iru Chineke site n'Ọbara nke Jisọs, ha nwekwara ndu ebighiebi.

AJỤJỤ DỊ ICHEICHE

1. Gini mere o ji dī mkpà na anyị gaenwe onye nchụàjà?
2. Ònye bụ Onyeisi Nchụàjà anyị, òlee kwa otú ìbù Onyeisi nchụàjà Ya ji dī mma karịa nke Eron?
3. Òlee otú ndị nchụàjà nke ụlọkwu ahụ si nweta okwa ha?
4. Jisọs, Ò sitere n'agburu Eron? Ọ bụ onye nchụàjà dika usoro ònye si dī?
5. Òlee otú Jisọs si kpuchie mmehie?